



వైయస్ఆర్ కడప/అన్నమయ్య ఎడిటర్ : ఐసంత్ శ్రీనివాసుల రెడ్డి సంపుటి : 01 సంచిక : 154 బుధవారం, 17 జూన్ 2026 పేజీలు : 4 వెల.రూ.2/-

సింగపూర్ పారిశ్రామికవేత్తలకు ముఖ్యమంత్రి చంద్రబాబు పిలుపు



సింగపూర్ / అమరావతి, జూన్ 16: భారత పరిశ్రమల సమాఖ్య ఆధ్వర్యంలో ఈ ఏడాది నవంబర్లో జరగనున్న 'పార్లనర్షిప్ సమ్మిట్-2026' సన్నాహక సమావేశాల్లో భాగంగా సింగపూర్లో నిర్వహించిన తొలి బిజినెస్ రోడ్ షోలో ఆంధ్రప్రదేశ్ ముఖ్యమంత్రి నారా చంద్రబాబు నాయుడు ముఖ్య ప్రసంగం చేశారు. సింగపూర్ పారిశ్రామికవేత్తలు, అంతర్జాతీయ ఇన్వెస్టర్లను ఉద్దేశించి ఏపీలో ఉన్న పెట్టుబడి అవకాశాలు, మౌలిక వసతులు, ప్రభుత్వ పారిశ్రామిక విధానాలను ఆయన సుదీర్ఘంగా వివరించారు. సింగపూర్ దేశం తర్వాత తమ రెండో నివాసంగా అమరావతిని, ఆంధ్రప్రదేశ్ను మార్చుకోవాలని పారిశ్రామిక వేత్తలకు ఆయన పిలుపునిచ్చారు. సింగపూర్తో భారతదేశానికి, ప్రత్యేకించి ఆంధ్రప్రదేశ్కు మూడు దశాబ్దాల క్రితం నుంచే బలమైన సంబంధాలు ఉన్నాయని ముఖ్యమంత్రి గుర్తుచేశారు. సింగపూర్ నిర్మాత లీ క్వాన్ యూ అంటే తనకు ఎంతో అభిమానమని పేర్కొన్నారు. ఉమ్మడి ఆంధ్రప్రదేశ్ రాష్ట్రంలో హైదరాబాద్లో 'సింగపూర్ టౌన్ షిప్' నిర్మించామని, ఆ తర్వాత ఏపీ విభజన అనంతరం కొత్త రాజధాని నిర్మాణం కోసం సింగపూర్ ప్రభుత్వమే 'మాస్టర్ ప్లాన్' తయారు చేసి ఇచ్చిందని తెలిపారు. అమరావతిని బిల్లు, గ్రీన్ రాజధానిగా తీర్చిదిద్దేందుకు

ఒక అద్భుతమైన బృహత్ ప్రణాళికను సింగపూర్ రూపొందించినదని, ప్రస్తుతం రాష్ట్రంలోని నగరాల అభివృద్ధిలోనూ సింగపూర్ ప్రభుత్వంతో కలిసి పనిచేస్తున్నామని చెప్పారు. ఏపీలో భూమి, వివిధ పారిశ్రామిక అనుమతులను అత్యంత వేగంగా జారీ చేస్తున్నామని సీఎం స్పష్టం చేశారు. దీనికి ప్రత్యక్ష ఉదాహరణలుగా కొన్ని భారీ ప్రాజెక్టులను ఆయన ప్రస్తావించారు: ప్రపంచ దిగ్గజ స్టీల్ కంపెనీ ఆర్సెలార్ మిట్టలేకు అన్ని అనుమతులు వేగంగా ఇచ్చామని, 2028 నాటికి ఈ సంస్థ ఉత్పత్తి ప్రారంభించి ఏపీ నుంచి ఎగుమతులు కూడా చేస్తుందని తెలిపారు. ఏపీలో గూగుల్ డేటా సెంటర్ ఏర్పాటు అవుతోందని, వారికి పూర్తి స్థాయిలో 'గ్రీన్ ఎనర్జీ'ని సరఫరా చేయాలని నిర్ణయించామన్నారు. వివిధ కంపెనీల ద్వారా రాష్ట్రంలో దాదాపు 10 గిగావాట్ల సామర్థ్యం ఉన్న డేటా సెంటర్లు రాబోతున్నాయి. శ్రీసిటీలో ఎట్టి ఎలక్ట్రానిక్స్ సంస్థ రూ.7,000 కోట్లతో గృహోపకరణాల తయారీ యూనిట్ను ప్రారంభించబోతోంది. పెట్టుబడులు వచ్చిన మరుక్షణం నుంచే పరిశ్రమలు ప్రారంభించేలా ఒక నిర్దిష్టమైన కాలవ్యవధిని నిర్ణయిస్తున్నామని, రియల్ టైమ్ గవర్నెన్స్ (ఐ+) ద్వారా జాప్యం లేకుండా అనుమతులు ఇస్తున్నామని స్పష్టం చేశారు. ఆంధ్రప్రదేశ్కు ఉన్న 1,000 కిలోమీటర్లకు పైగా సుదీర్ఘ తీరప్రాంతంలో ప్రస్తుతం 6 ఆపరేషనల్ పోర్టులు ఉన్నాయని, వాటిని రహదారి, రైల్వే నెట్వర్క్తో దేశ విదేశీ పోర్టులకు కనెక్ట్ చేస్తున్నామని చంద్రబాబు వివరించారు. రాష్ట్రంలో 7 ఆపరేషనల్ ఎయిర్ పోర్టులు ఉన్నాయని, కొత్తగా వస్తున్న భోగాపురం అంతర్జాతీయ విమానాశ్రయంతో గ్లోబల్ నగరాలకు కనెక్టివిటీ పెరుగుతుందని చెప్పారు. రాష్ట్రంలోని 175 నియోజకవర్గాల్లో నియోజకవర్గ ఎంపీఎంఈ పార్కులను ఎలక్ట్రానిక్స్, స్పేస్, ఏరోస్పేస్, డ్రోన్, డిఫెన్స్ క్లస్టర్తో పాటు ఏర్పాటు చేస్తున్నామన్నారు. రాయలసీమలోని పుట్టపర్తి వద్ద 5వ తరం ఫైబర్ జెట్ తయారీ మరియు టెక్స్టైల్ ఫెసిలిటీ రాబోతోందని వెల్లడించారు. ఏపీలోని ప్రతీ ఒక్కరినీ వ్యాపారవేత్తలుగా మార్చేందుకు 'వన్ ఫ్యామిలీ వన్ ఎంట్రప్రెన్యూర్' (రాఅవ ఖీఎఅతీఎ రాఅవ జాతీయజాతీయఅవబతీ) అనే సరికొత్త విధానాన్ని తీసుకొచ్చామని, పారిశ్రామిక అనుకూల పరిస్థితుల కోసం 26 పారిశ్రామిక విధానాలను అమలు చేస్తున్నామని తెలిపారు. అమరావతిని మరో సింగపూర్గా, ఒక నాలెడ్డ్ హబ్గా మార్చడమే తమ లక్ష్యమని ముఖ్యమంత్రి ప్రకటించారు. అమరావతిలోనే ఐబిఎం

(xదీపీ), డీసీఎస్ (ఓజూ), ఎల్ అండ్ టీ (ఓఐ) సంస్థల సంయుక్త భాగస్వామ్యంతో 133 క్యూబిట్ క్వాంటం కంప్యూటర్ను ఏర్పాటు చేస్తున్నామని, ఈ ఏడాది డిసెంబరు నాటికల్లా ఇది పనిచేయడం ప్రారంభిస్తుందని సంచలన ప్రకటన చేశారు. అలాగే అమరావతిలో ఒక 'పైనాన్నియల్ డిస్ట్రిక్ట్' (ఆర్థిక నగరం) ఏర్పాటు చేస్తున్నామని, ఇందులో అంతర్జాతీయ బ్యాంకులు, ఆర్థిక సంస్థలు ఉంటాయన్నారు. 'రతన్ టాటా ఇన్స్టిట్యూట్ హబ్' ద్వారా సరికొత్త ఆవిష్కరణలను, స్టార్టప్లను ప్రోత్సహిస్తున్నామని, సమీప భవిష్యత్తు అంతా స్టార్టప్లదేనని పేర్కొన్నారు.యువతకు పనిచేస్తూనే నైపుణ్యాలు, ఉన్నత విద్యా అర్హతలను సాధించేలా ఏపీలో 'ఆపరేషనల్ స్కిల్ యూనివర్సిటీ'ని ఏర్పాటు చేస్తున్నట్లు సీఎం తెలిపారు. దీనితో పాటు లాజిస్టిక్స్, అగ్రికల్చర్, సివిల్ ఏవియేషన్, ఎనర్జీ వంటి వివిధ రంగాల కోసం ప్రత్యేక 'ఫంక్షనల్ యూనివర్సిటీలను' నెలకొల్పుతున్నామని చెప్పారు. ఏపీలో ప్రస్తుతం డేటా డ్రైవ్ విధానంలో నిర్ణయాలు తీసుకుంటూ పౌర సేవలను అందిస్తున్నామన్నారు. ప్రస్తుతం ప్రపంచవ్యాప్తంగా ఉన్న భౌగోళిక రాజకీయ (+వశీజూశీశ్రీఊమ్మశ్రీ) సంక్షోభ పరిస్థితులను భారత్ పూర్తి సన్నద్ధతతో ఎదుర్కొని ప్రపంచ ఆర్థిక శక్తిగా వేగంగా ఎదుగుతోందని, భౌగోళిక మార్పుల వల్ల అంతర్జాతీయంగా వస్తున్న పెట్టుబడులలో 25 శాతం మేర ఏపీలో ప్రాజెక్టులు పెట్టేందుకు ముందుకు వచ్చాయని చంద్రబాబు వివరించారు. కేంద్రంలోనూ, రాష్ట్రంలోనూ సుస్థిరమైన ప్రభుత్వాలు ఉండటం మనకు కలసివచ్చే అంశమన్నారు. 'వికసిత్ భారత్ 2047' విజన్ తరహాలోనే తాము 'స్వర్ణాంధ్ర 2047' విజన్కు రూపకల్పన చేశామని, త్వరలోనే భారత ఎకనామిక్ పవర్ హౌస్గా ఆంధ్రప్రదేశ్ మారుతుందని ధీమా వ్యక్తం చేశారు. విశాఖపట్నం సమీపంలో త్వరలోనే ఒక భారీ సెమీకండక్టర్ పరిశ్రమ ఏర్పాటు అయ్యే అవకాశం ఉందని ముఖ్యమంత్రి తెలిపారు. అక్వా, హార్లికల్చర్, అగ్రికల్చర్, టూరిజం (బుడ్డిస్ట్ సర్క్యూల్) రంగాలలో ఏపీ దేశంలోనే అగ్రస్థానంలో ఉందని, ఇక్కడ ఫుడ్ ప్రొసెసింగ్ పరిశ్రమలకు అపారమైన అవకాశాలు ఉన్నాయని పేర్కొన్నారు. "ఏపీకి రండి.. ఇక్కడి స్పీడ్ ఆఫ్ బిజినెస్ను పరీక్షించండి.. మీ పెట్టుబడులు ఏపీలో సురక్షితం. ఇండియా గ్రోత్ స్టోరీలో భాగస్వాములు కావడానికి ఇది ఒక సువర్ణ అవకాశం" అని ముఖ్యమంత్రి చంద్రబాబు నాయుడు ఇన్వెస్టర్లకు పిలుపునిచ్చారు.

ప్రజలకు మరింత చేరువైన ప్రజా ప్రభుత్వం: 99 రోజుల పాలనపై సీఎం రేవంత్ రెడ్డి సమీక్ష



హైదరాబాద్: తెలంగాణ రాష్ట్రంలో 'ప్రజా పాలన - ప్రగతి ప్రణాళిక'లో భాగంగా గత మార్చి 16 నుండి జూన్ 12 వరకు చేపట్టిన వివిధ కార్యక్రమాలతో ప్రజా ప్రభుత్వం ప్రజలకు మరింత చేరువైందని ముఖ్యమంత్రి రేవంత్ రెడ్డి తెలిపారు. ప్రజా పాలన ప్రగతి ప్రణాళికలో భాగంగా గత 99 రోజుల పాటు రాష్ట్రమంతటా

జరిగిన కార్యక్రమాలపై సచివాలయంలో ముఖ్యమంత్రి ఉన్నత స్థాయి సమీక్షా సమావేశం నిర్వహించారు. ఈ సందర్భంగా విభాగాల వారీగా చేపట్టిన కార్యక్రమాలు, వాటి ద్వారా వచ్చిన ఫలితాలను సీఎం అడిగి తెలుసుకున్నారు. ఈ కార్యక్రమాల్లో చురుగ్గా పాల్గొన్న విభాగాలను ఆయన అభినందించారు. గత మూడు నెలల్లో చేపట్టిన అభివృద్ధి పనులు, చేసిన శంకుస్థాపనల వివరాలను ఖచ్చితంగా నమోదు చేయాలని ఆదేశించారు. కొన్ని విభాగాలు తాము చేసిన పనులను ఆశించినంతగా చెప్పుకోలేకపోయాయని.. కాబట్టి ఆయా కార్యక్రమాలకు తగినంత ప్రచారం కల్పించేందుకు ఉన్నతాధికారులు బాధ్యత తీసుకోవాలని సీఎం స్పష్టం చేశారు. ప్రభుత్వం చేసిన మంచి పనులను మీడియా, డిజిటల్ మీడియా ద్వారా ఎప్పటికప్పుడు ప్రజలకు వివరించాలని సూచించారు. ప్రతి నెలా క్షేత్రస్థాయి పర్యటనలకు వెళ్లి ఉన్నతాధికారులపై నివేదిక ఇవ్వాలని రాష్ట్ర ప్రధాన కార్యదర్శి (జూ) రాధాకృష్ణను సీఎం ఆదేశించారు. ప్రతి నెలా క్షేత్రస్థాయికి

వెళ్లాలని గతంలోనే చెప్పామని.. ప్రభుత్వ ఆదేశాలను పాటించని అధికారులను ఉపేక్షించేది లేదని, వారిపై క్రమశిక్షణ చర్యలు ఎందుకు తీసుకోకూడదో వెంటనే వివరణ కోరాలన్నారు. విద్యా, వైద్య శాఖలకు చెందిన అన్ని విభాగాల్లో, అన్ని స్థాయిల ఉద్యోగుల రోజువారీ హాజరు నమోదుకు 'ముఖ కవళికల గుర్తింపు' (ఫేషియల్ రికగ్నిషన్) విధానాన్ని అమలు చేయాలని ముఖ్యమంత్రి స్పష్టం చేశారు. పాఠశాలల నుండి కాలేజీల వరకు, పీహెచ్సీల నుండి ఉస్మానియా, గాంధీ ఆసుపత్రుల వరకు ఉద్యోగులందరికీ ఇదే విధానంలో అటెండెన్స్ నమోదు కావాలన్నారు. రాష్ట్రంలో ఇప్పటికీ వంచాయతీ భవనాలు లేని గ్రామాలు ఉంటే.. వెంటనే ఆ జాబితాను సిద్ధం చేయాలని పంచాయతీరాజ్ శాఖ అధికారులను సీఎం ఆదేశించారు. అక్కడ భవనాలు నిర్మించేందుకు కార్యచరణ సిద్ధం చేసుకోవాలన్నారు. అలాగే, అన్ని పాఠశాలల భవనాలపై సౌర విద్యుత్ (సోలార్) ప్లాంట్లను ఏర్పాటు చేయాలని చెప్పారు. రాష్ట్ర స్థాయిలో 99 రోజుల

కార్యక్రమాలపై సమీక్ష నిర్వహించినట్లే.. జిల్లాల వారీగా కూడా సమీక్షలు చేపట్టాలని సీఎం రేవంత్ రెడ్డి ఆదేశించారు. ఈ సమీక్షల కోసం రాష్ట్ర స్థాయి నుండి ప్రతి జిల్లాకు ఒక సీనియర్ ఐఎఎస్ అధికారిని ప్రత్యేక అధికారిగా పంపాలన్నారు. జిల్లాల్లో చేపట్టిన ప్రత్యేక కార్యక్రమాలు, అభివృద్ధి పనులు, వివిధ పథకాలపై వచ్చిన స్పందననంతటిని ప్రత్యేక అధికారి సమీక్షించి 'ప్రగతి నివేదికలు' విడుదల చేయాలన్నారు. జిల్లాతో పాటు నియోజకవర్గాలు, మండలాలు, గ్రామాల వారీగా ప్రభుత్వం అమలు చేస్తున్న పథకాలు, లబ్ధిదారులు, అభివృద్ధి పనుల వివరాలను సిద్ధం చేసి, వాటిని డ్యాష్ బోర్డులో అందుబాటులో ఉంచాలని ఆదేశించారు. తాను ముఖ్యమంత్రిగా బాధ్యతలు చేపట్టిన తర్వాత జిల్లాల పర్యటనలు, ప్రభుత్వ కార్యక్రమాల్లో ప్రజలకు ఇచ్చిన హామీల అమలుపై సీఎం ఆరా తీశారు. వీటి పురోగతిపై త్వరితగతిన నివేదిక ఇవ్వాలని అధికారులను ఆదేశించారు.

'సర్' ప్రక్రియపై అత్యంత అప్రమత్తంగా ఉండాలి.. ఈ నాలుగు వారాలు చాలా కీలకం: వైఎస్ జగన్

తాడేపల్లి: వైఎస్సార్ కాంగ్రెస్ పార్టీ సీనియర్ నాయకులతో ఆ పార్టీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి భేటీ అయ్యారు. రాష్ట్రంలో ప్రస్తుతం జరుగుతున్న 'సర్' జరుగుతున్న తీరు, అందులో జరుగుతున్న అక్రమాలపై ఈ సమావేశంలో సుదీర్ఘంగా చర్చించారు. ఈ సందర్భంగా వైఎస్ జగన్ మాట్లాడుతూ.. 'సర్' ప్రక్రియపై పార్టీ శ్రేణులు అత్యంత అప్రమత్తంగా ఉండాలని, రాబోయే నాలుగు వారాలు చాలా కీలకమని స్పష్టం చేశారు. ఏదో ఒక రకంగా వైఎస్సార్సీపీ సానుభూతిపరుల ఓట్లను తొలగించేందుకు ముఖ్యమంత్రి నారా చంద్రబాబు నాయుడు కుట్రలు పన్నుతున్నారని జగన్ ఆరోపించారు. అధికార దుర్వినియోగానికి పాల్పడుతూ, ప్రతి పోలింగ్ బూత్లో కనీసం 50 వైసీపీ ఓట్లను తొలగించడమే లక్ష్యంగా చంద్రబాబు పెట్టుకున్నారని విమర్శించారు. నియోజకవర్గ కో-ఆర్డినేటర్లు, రీజనల్ ఇన్‌ఛార్జ్లు ఈ కుట్రలను అడ్డుకుని, ప్రతి ఓటునూ కాపాడుకోవాలని పిలుపునిచ్చారు. నియోజకవర్గాల కో-ఆర్డినేటర్లు, రీజనల్ ఇన్‌ఛార్జ్లు క్షేత్రస్థాయిలో జరుగుతున్న 'సర్' ప్రక్రియపై ప్రతిరోజూ నిశితంగా సమీక్ష నిర్వహించాలి. ఎక్కడైనా ఓట్ల తొలగింపు అక్రమాలు లేదా తప్పులు జరుగుతున్నట్లు తెలిస్తే, వెంటనే సంబంధిత అధికారులకు ఫిర్యాదు చేయాలి. అధికారులకు ఫిర్యాదు చేసినా సమస్య పరిష్కారం కాకపోతే, ఆ విషయాన్ని వెంటనే పార్టీ కేంద్ర కార్యాలయం



దృష్టికి తీసుకురావాలి. 'సర్' విషయంలో ఎట్టి పరిస్థితియింట్లోనూ నిర్లక్ష్యం వహించకూడదు. ఎందుకంటే ఈ ప్రక్రియలో ఒక్కసారి ఓటు తొలగించిన తర్వాత దానిని మళ్లీ ఓటర్ల జాబితాలో చేర్చించడం చాలా కష్టమైన ప్రక్రియ. "రకరకాల గిమ్మిక్కులతో ప్రతర్ధి పార్టీల ఓట్లను తొలగించే తప్పుడు పనుల్లో చంద్రబాబు ఆరితేరిన వ్యక్తి. కాబట్టి క్షేత్రస్థాయిలో జరుగుతున్న 'సర్' ప్రక్రియలో ప్రతి అంశాన్ని నిశితంగా గమనిస్తూ అప్రమత్తంగా ఉండాలి. నిరంతరం సమీక్షలు నిర్వహించుకుంటూ ముందుకు సాగాలి" అని వైఎస్ జగన్ మోహన్ రెడ్డి పార్టీ శ్రేణులకు దిశా నిర్దేశం చేశారు.



న్న కేసులు, రాజీ అయ్యే కేసులను గుర్తించి లోక్ అదాలత్ పరిష్కరించేలా చర్యలు తీసుకోవాలని వారు తెలిపారు. ఈ లోక్ అదాలత్ అధిక కేసులు పరిష్కరించుకునేలా న్యాయవాదులు సహకరించాలని తెలిపారు. ఈ కార్యక్రమంలో బార్ అసోసియేషన్ అధ్యక్షులు లక్ష్మీనారాయణ తో పాటు సీనియర్, జూనియర్ న్యాయవాదులు, కోర్టు సిబ్బంది పాల్గొన్నారు.

రెండేళ్ల కూటమి పాలనలో శాంతిభద్రతలు, మహిళా రక్షణ, డ్రగ్స్ నియంత్రణలో గణనీయ పురోగతి: మంత్రి అనిత వంగలపూడి



అమరావతి, జూన్ 16: రాష్ట్ర ముఖ్యమంత్రి శ్రీ నారా చంద్రబాబు నాయుడు గారి నాయకత్వంలో కూటమి ప్రభుత్వం గత రెండేళ్ల కాలంలో శాంతిభద్రతల పరిరక్షణ, మహిళల రక్షణ, డ్రగ్స్ నియంత్రణ, సైబర్ నేరాల అరికట్టడం, విపత్తుల నిర్వహణ, జైళ్లను సంస్కరణ కేంద్రాలుగా తీర్చిదిద్దడం మరియు పోలీసు సంక్షేమం వంటి అన్ని రంగాల్లో సమగ్ర సంస్కరణలను చేపట్టి విశేష ఫలితాలు సాధించిందని రాష్ట్ర హోం వ్యవహారాలు మరియు విపత్తు నిర్వహణ శాఖ మంత్రి అనిత వంగలపూడి తెలిపారు.

రాష్ట్రంలో పూర్తిగా దిగజారిపోయిన శాంతిభద్రతలు, ట్రాన్సిస్ట్రే వేధింపులూ?: మాజీ ఎమ్మెల్యే గడికోట శ్రీకాంత్ రెడ్డి ధ్వజం



తాడేపల్లి (కడప మనస్సాక్షి), జూన్ 16: రాష్ట్రంలో కూటమి రెండేళ్ల పాలనలో శాంతిభద్రతలు పూర్తిగా దిగజారిపోయాయని వైఎస్సార్సీపీ ప్రధాన కార్యదర్శి, మాజీ ఎమ్మెల్యే గడికోట శ్రీకాంత్ రెడ్డి తీవ్రస్థాయిలో ధ్వజమెత్తారు. మంగళవారం తాడేపల్లిలోని వైఎస్సార్సీపీ కేంద్ర కార్యాలయంలో ఏర్పాటు చేసిన పాత్రికేయుల సమావేశంలో ఆయన మాట్లాడారు. రాష్ట్రంలో పోలీసులతో కుమ్మక్కై అధికార పార్టీ శాసనసభ్యులు రాజ్యాంగేతర శక్తులుగా మారి అరాచకాలకు పాల్పడుతుంటే ముఖ్యమంత్రి చంద్రబాబు నాయుడు, ఉప ముఖ్యమంత్రి పవన్ కళ్యాణ్ నోరు మెదపడం లేదని మండిపడ్డారు. ఎమ్మెల్యే చింతమనేని అర్ధరాత్రి వేళ పోలీసుల సాయంతో ఒక లాయర్ ఇంటిపైకి వెళ్లి దాడులు చేయడం సీసీ కెమెరాల ద్వారా బయటపడినా ప్రభుత్వం కనీసం మందలింపకపోవడం దారుణమన్నారు. “మీరు ఏమైనా చేసుకోండి, మాకు నెలనెలా కమిషన్లు ఇస్తే చాలు” అన్నట్లుగా ప్రభుత్వ పెద్దలు పోలీసు వ్యవస్థను గాలికొదిలేశారని శ్రీకాంత్ రెడ్డి ఆరోపించారు. ఇసుక, మట్టి, కల్తీ మద్యం, భూములు.. ఇలా ప్రతి విషయంలోనూ అధికార పార్టీ నేతలు జోక్యం చేసుకుంటూ, రెవెన్యూ అధికారులతో లాలూచీ పడి భూముల రికార్డులను ట్యాంపర్ చేస్తున్నారని పేర్కొన్నారు. సామాన్యులకు అందగా ఉండాల్సిన పోలీసులే ఎమ్మెల్యేల ఆదేశాలతో పనిచేస్తుంటే ప్రజలు ఇంకా ఎక్కడికి వెళ్లాలని ఆయన సూటిగా ప్రశ్నించారు. సాయికృష్ణ అనే వ్యక్తిని పోలీసులు అక్రమంగా తీసుకెళ్లి దారుణంగా కొట్టి, కాళ్లకు గోళ్లు పెరికి హింసించారని శ్రీకాంత్ రెడ్డి ఆక్షేపించారు. ఆ వ్యక్తి ఎక్కడున్నాడో చెప్పాలని హైకోర్టు ప్రశ్నిస్తే, వెతకడానికి సమయం కావాలంటూ పోలీసులు రెండు వారాల టైం అడుగుతున్నారని మండిపడ్డారు. స్వయానా హోంమంత్రి ఒక మహిళ అయి ఉండి, రాష్ట్రంలో ఎన్నడూ లేని స్థాయిలో మహిళలపై, చిన్నారులపై అఘాయిత్యాలు జరుగుతుంటే పట్టించుకోకుండా పార్టీ కార్యక్రమాల్లో బిజీగా ఉంటూ తప్పుడు సంకేతాలు ఇస్తున్నారని విమర్శించారు. రాష్ట్రంలో పెరుగుతున్న అప్పులు, డిఎస్సీ అక్రమాలు, శాంతిభద్రతల క్షీణత, అవినీతి మరియు మహిళలపై జరుగుతున్న దాడులను వైఎస్సార్సీపీ సోషల్ మీడియా వేదికగా ప్రశ్నిస్తుంటే తట్టుకోలేక అకౌంట్లను బ్లాక్ చేయిస్తున్నారని, ఇవి అనాగరిక చర్యలని శ్రీకాంత్ రెడ్డి దుయ్యబట్టారు. వైఎస్సార్సీపీకి ఓటేసిన వారికి ప్రభుత్వ పథకాలు ఇవ్వద్దని, కలెక్టరేట్లలో గ్రీవెన్స్ (స్పందన)కు రానివ్వడం లేదని, ఇదేనా మీ గుడ్ గవర్నన్స్? అని ప్రశ్నించారు. తమ తప్పులను ప్రశ్నించే వారిని వేధిస్తున్నారంటేనే ప్రభుత్వం తప్పు చేస్తున్నట్లు లెక్కని, రౌడీయజంతో రాజకీయాలు చేస్తామంటే కుదరదని స్పష్టం చేశారు. గతంలో పెద్ద పెద్ద హిట్లర్లు, మున్సిలీసీ వంటి నియంతలే కాలగర్భంలో కలిసిపోయారనే విషయాన్ని కూటమి ప్రభుత్వ పెద్దలు గుర్తుపెట్టుకోవాలని, రోజులన్నీ ఒకేలా ఉండవని గడికోట శ్రీకాంత్ రెడ్డి తీవ్ర హెచ్చరికలు జారీ చేశారు.

మంగళవారం రాష్ట్ర సచివాలయంలో ఏర్పాటు చేసిన పాత్రికేయుల సమావేశంలో ఆమె కూటమి ప్రభుత్వ రెండేళ్ల ప్రగతి నివేదికను విడుదల చేశారు. గత ప్రభుత్వ హయాంలో రాజకీయ ప్రయోజనాలకు పరిమితమైన వ్యవస్థలను ప్రజా సేవా దృక్పథంతో పునర్నిర్మిస్తూ, ప్రజలకు జవాబుదారీగా పనిచేసే పరిపాలనా వ్యవస్థను ప్రభుత్వం నెలకొల్పిందని మంత్రి పేర్కొన్నారు. సాంకేతికత, పారదర్శకత, వేగవంతమైన స్పందన ద్వారా ఆంధ్రప్రదేశ్ను దేశంలోనే అత్యంత సురక్షిత రాష్ట్రంగా తీర్చిదిద్దేందుకు ప్రభుత్వం కట్టుబడి ఉందన్నారు. సాంకేతిక పరిజ్ఞానం, సీసీటీవీ కెమెరాలు, డ్రోన్లు, ఆర్టిఫిషియల్ ఇంటెలిజెన్స్ (ఐఎంఎల్) ఆధారిత విశ్లేషణ మరియు సమర్థవంతమైన నిఘా వ్యవస్థల ద్వారా రాష్ట్రంలో మొత్తం నేరాల శాతం సుమారు 14.1 శాతం మేర తగ్గింది. మహిళా రక్షణకు ప్రత్యేక విభాగాలు, శక్తి యావ్ (గ్రామ్మనీవ్ ూజుజు) ద్వారా రక్షణ కల్పిస్తున్నారు. ఈ యావ్ ద్వారా ఇప్పటివరకు 11.15 లక్షలకు పైగా అత్యవసర సౌకర్యా కాల్స్ అందగా, వాటిపై తక్షణ చర్యలు తీసుకున్నారు. తప్పిపోయిన చిన్నారులు, మహిళలు, వృద్ధులను గుర్తించే ‘ఆపరేషన్ ముస్కాన్’ ద్వారా 8,396 మందిని గుర్తించి వారి కుటుంబాలకు చేర్చారు. అలాగే పోక్స్ (గ్రాబూర్) కేసులను సున్నితంగా పరిగణిస్తూ ఇప్పటివరకు 2,293 మంది చిన్నారులకు కోస్టెలింగ్, పునరావాస సేవలు అందించారు. ప్రత్యేకంగా ఏర్పాటు చేసిన ‘ఈగల్’ (జూ+రాజు) విభాగాతో అంతరాష్ట్ర మార్దకద్రవ్యాల నెట్వర్కులను దెబ్బతీశారు. ఫలితంగా 56,674 గంజాయి కేసులు నమోదు చేసి, 2,366 మందిపై చట్టపరమైన చర్యలు చేపట్టడంతో పాటు 74 కోట్లకు పైగా విలువైన ఆస్తులను స్వాధీనం చేసుకున్నారు. ఆంధ్రప్రదేశ్ను గంజాయి రహిత రాష్ట్రంగా మార్చడమే ప్రభుత్వ లక్ష్యం అని మంత్రి స్పష్టం చేశారు. సైబర్ వార్

రూమ్స్, 1930 సైబర్ హెల్ప్లైన్ మరియు బ్యాంకులు, టెలికాం సంస్థలతో రియల్ టైమ్ సమన్వయం ద్వారా సుమారు 247 కోట్ల ప్రజల సొమ్మును మోసగాళ్ల బారిన పడకుండా రక్షించగలిగారు. 2024లో సగటున 30 నిమిషాలుగా ఉన్న పోలీసు స్పందన సమయాన్ని (=వంజూశీఅంవ ౫౭౫౫) ప్రస్తుత కూటమి ప్రభుత్వం 10 నిమిషాల లోపుకు తగ్గించింది. అత్యవసర సేవలలో 97.47 శాతం సమర్థవంతమైన స్పందన రేటు నమోదైంది. శాంతిభద్రతల బలోపేతంలో భాగంగా 6,000 మందికి పైగా పోలీసు నియామకాలు చేపట్టారు, 505 మంది గెజిటెడ్ అధికారులకు పదోన్నతులు కల్పించారు. కానిస్టేబుల్ శిక్షణార్థుల ఫైవెండ్స్ను 4,000 నుండి 7,500కు పెంచుతూ ఇందుకోసం 77.5 కోట్ల అదనపు నిధులను కేటాయించారు. గత రెండేళ్లలో విపత్తు నిర్వహణ వ్యవస్థను పూర్తిగా పునర్వ్యవస్థీకరించి 26 చీబి=బీ బృందాలు, 22 సబ్=బీ బృందాలు, డ్రోన్ ఆధారిత పర్యవేక్షణ మరియు ముందస్తు హెచ్చరిక వ్యవస్థలను ఏర్పాటు చేశారు. అలాగే 872 మంది రాష్ట్ర, జిల్లా స్థాయి అధికారులకు ప్రత్యేక శిక్షణలు నిర్వహించారు. నేరస్థులకు శిక్షలు పడేలా ప్రాసిక్యూషన్ వ్యవస్థను బలోపేతం చేయడం ద్వారా 279 కీలక కేసుల్లో విజయవంతమైన తీర్పులు వచ్చాయి. ఇందులో 8 మందికి మరణదండన, 3 మందికి యావజ్జీవ కారాగార శిక్ష ఖరారైంది. ఈ పాత్రికేయుల సమావేశంలో హోం శాఖ ప్రిన్సిపల్ సెక్రటరీ కుమార విశ్వజిత్, అదనపు డిజి మదుసూధన్ రెడ్డి, ఎస్.పి.ఎస్. డిజి డా. త్రివిక్రమ వర్మ, హోం శాఖ స్పెషల్ సెక్రటరీ విజయకుమార్, ఈగల్ ఛీఫ్ ఐజి రవికృష్ణ, ఐజిలు శ్రీకాంత్, రాజకుమారి, విపత్తుల నిర్వహణ శాఖ ఎండి ప్రకర్ జైన్, అగ్నిమాపక శాఖ డైరెక్టర్ వెంకట రమణ తదితర ఉన్నతాధికారులు పాల్గొన్నారు.

స్మార్ట్ పోలీసింగ్తో ప్రజలకు మరింత సమర్థవంతంగా సేవలు అందించాలి: వైఎస్ఆర్ కడప జిల్లా ఎస్పీ షెల్క్ నచికేత్ విశ్వనాథ్



కడప (కడప మనస్సాక్షి), జూన్ 16: స్మార్ట్ పోలీసింగ్ సూచికలైన జజుX=, ఈ-సాక్ష్య, సి.సి.టి.ఎస్.ఎస్ (జజుచీ), ఈ-సమన్స్, ఈ-ప్రాసిక్యూషన్ తదితర ఆధునిక మార్క్యూల్స్పై పూర్తి పట్టు పెంచుకుని, ప్రజలకు మరింత సమర్థవంతమైన సేవలు అందించేందుకు పోలీస్ అధికారులందరూ సమష్టిగా కృషి చేయాలని వైఎస్ఆర్ కడప జిల్లా ఎస్పీ శ్రీ షెల్క్ నచికేత్ విశ్వనాథ్ ఐ.పి.ఎస్ ఆదేశించారు. మంగళవారం జిల్లా పోలీస్ కార్యాలయంలోని మినీ కాన్ఫరెన్స్ హాలులో ప్రొద్దుటూరు, రాజంపేట సబ్ డివిజన్ల పోలీస్ అధికారులంతో ఆయన నేరసమీక్షా సమావేశం నిర్వహించారు. ఈ సందర్భంగా ఎస్పీ గారు స్మార్ట్ పోలీసింగ్ మార్క్యూళ్లు, ఈ-ఆఫీస్ వినియోగంపై సమీక్ష జరిపారు. నేరాల అడ్డుకట్టకు డ్రోన్ టెక్నాలజీని విస్తృతంగా ఉపయోగించాలని, బాధితులు పోగొట్టుకున్న మొబైల్ ఫోన్లను త్వరితగతిన రికవరీ చేయాలని స్పష్టం

చేశారు. క్షేత్రస్థాయిలో విజిబుల్ పోలీసింగ్ను మరింత విస్తృతం చేస్తూ శాంతిభద్రతల పరిరక్షణకు కట్టుబడి ఉండాలన్నారు. రౌడీల కార్యకలాపాలపై నిరంతరం నిఘా ఉంచాలని, రౌడీషీటర్లపై ఉక్కుపాదం మోపాలని ఎస్పీ అధికారులను హెచ్చరించారు. వారికి క్రమం తప్పకుండా కౌన్సిలింగ్ నిర్వహించాలని, పదే పదే నేరాలకు పాల్పడే వారిపై పీడీ (గ్ర.ఐ) యాక్ట్ నమోదు చేయడంతో పాటు జిల్లా బహిష్కరణకు తగిన చర్యలు చేపట్టాలని ఆదేశించారు. ఫ్యాక్షన్ ప్రభావిత గ్రామాల్లో నిరంతర నిఘా ఉంచాలన్నారు. లాడ్జిలలో అకస్మిక తనిఖీలు చేపట్టాలని, దొంగతనాల నివారణకు రాత్రి, పగలు గస్తీ ముమ్మరం చేయాలని, పాత కేసుల్లో సాత్తు రికవరీ శాతం పెంచాలని సూచించారు. మహిళలపై నేరాలు జరగకుండా ‘శక్తి టీముల’ నిఘాను మరింత పెంచాలని ఎస్పీ ఆదేశించారు. విద్యాసంస్థల వద్ద ఈవ్ టీజింగ్ జరగకుండా గట్టి చర్యలు తీసుకోవాలన్నారు. మనుషుల అదృశ్యం (మిస్సింగ్) కేసులకు అత్యధిక ప్రాధాన్యతనిచ్చి, త్వరితగతిన వారి ఆచూకీ కనుగొని కుటుంబ సభ్యులకు అప్యగించాలన్నారు. పెండింగ్లో ఉన్న గ్రేవ్, నాన్ గ్రేవ్ కేసులను త్వరితగతిన పరిష్కరించాలని అధికారులకు దిశానిర్దేశం చేశారు. జిల్లాలో రోడ్డు ప్రమాదాలు జరిగే ప్రాంతాలను (బ్లాక్ స్పాట్స్) గుర్తించి, ప్రమాదాల నివారణకు ఆర్ అండ్ బి (=ఐడి) మరియు ఇతర ప్రభుత్వ శాఖల అధికారులతో సమన్వయం చేసుకోవాలని ఎస్పీ ఆదేశించారు. ముఖ్యంగా మలుపుల వద్ద అతివేగం వల్ల ప్రమాదాలు జరిగే అవకాశం ఎక్కువగా ఉన్నందున, వేగ నియంత్రణకు తగిన చర్యలు చేపట్టాలన్నారు. ఈ నేర సమీక్షా సమావేశంలో ప్రొద్దుటూరు ఎఎస్పీ శ్రీ యు. విభు కృష్ణ, రాజంపేట ఎఎస్పీ శ్రీ మనోజ్ రామనాథ్ హెగ్డేలతో పాటు ఆయా సబ్ డివిజన్ల పరిధిలోని సీబిలు, ఎస్బిలు పాల్గొన్నారు.

విజయవాడలో అంతర్జాతీయ యోగా దినోత్సవ వేడుకలు: ఏర్పాట్లను పరిశీలించిన కలెక్టర్ డా. జి. లక్ష్మీశ

విజయవాడ (కడప మనస్సాక్షి), జూన్ 16: జూన్ 21న విజయవాడలోని ఇందిరాగాంధీ మున్సిపల్ స్టేడియం లో అంతర్జాతీయ యోగా దినోత్సవ వేడుకలను అత్యంత వైభవంగా, విజయవంతంగా నిర్వహించేందుకు రాష్ట్ర ప్రభుత్వం అన్ని ఏర్పాట్లు చేస్తోందని ఎస్పీఆర్ జిల్లా కలెక్టర్ డా. జి. లక్ష్మీశ తెలిపారు. ఈ అంతర్జాతీయ యోగా దినోత్సవ వేడుకలకు రాష్ట్ర ముఖ్యమంత్రి నారా చంద్రబాబు నాయుడు, ప్రముఖ యోగా గురువు బాబా రాందేవ్ ముఖ్యఅతిథులుగా హాజరుకానున్నారు. ఈ నేపథ్యంలో మంగళవారం జిల్లా కలెక్టర్ డా. జి. లక్ష్మీశ, సమాచార పౌర సంబంధాల శాఖ సంచాలకులు కే.ఎస్. విశ్వనాథన్, నగర మున్సిపల్ కమిషనర్ హెచ్.ఎమ్. ధ్యానచంద్ర, నగర డీసీపీ కృష్ణకాంత్ పటేల్, ఆయుష్ మరియు ఇతర ప్రభుత్వ శాఖల ఉన్నతాధికారులతో కలిసి ఇందిరాగాంధీ మున్సిపల్ స్టేడియాన్ని సందర్శించి క్షేత్రస్థాయి ఏర్పాట్లను పరిశీలించారు. అనంతరం అధికారుల బృందం డా. బీఆర్. అంబేద్కర్ కళా వేదికకు చేరుకుని, అక్కడ చేస్తున్న ఏర్పాట్లు, ప్రొటోకాల్ తదితర అంశాలపై సుదీర్ఘంగా చర్చించారు. ఈ సందర్భంగా జిల్లా కలెక్టర్ మాట్లాడుతూ.. ఈ వేడుకల్లో దాదాపు 5 వేల మందికి పైగా యోగా సాధకులు, విద్యార్థులు పాల్గొంటారని వెల్లడించారు. కార్యక్రమానికి వచ్చేవారికి ఎటువంటి ఆసౌకర్యం కలగకుండా తాగునీరు, ఓటర్ఎస్ (గౌర) లభ్యత, మెరుగైన వైద్య సేవలు వంటి తగిన ఏర్పాట్లు చేస్తున్నామన్నారు. స్టేడియం పరిసరాల్లో పారిశుధ్యం, నిరంతర విద్యుత్ సరఫరా, ట్రాఫిక్ నియంత్రణ మరియు కట్టుదిట్టమైన పోలీస్ భద్రత తదితర అంశాలపై ప్రత్యేక దృష్టి సారించినట్లు చెప్పారు. మున్సిపల్, పోలీసు, రెవెన్యూ, ఆయుష్ శాఖల అధికారులు సమన్వయంతో పనులను వేగవంతం చేస్తున్నట్లు పేర్కొన్నారు. వాతావరణ మార్పులు లేదా ఇతర అత్యవసర పరిస్థితులను తట్టుకునేందుకు ప్రత్యామ్నాయంగా డా. బీఆర్ అంబేద్కర్ కళా వేదికలోనూ యోగా నిర్వహించేలా సమాంతర ఏర్పాట్లను సిద్ధం చేస్తున్నట్లు



కలెక్టర్ తెలిపారు. ఇందుకోసం అక్కడ కూడా అవసరమైన అన్ని మౌలిక సౌకర్యాలను ముందుగానే ఏర్పాటు చేస్తున్నామన్నారు. అన్ని ప్రభుత్వ శాఖల సమన్వయంతో అంతర్జాతీయ యోగా దినోత్సవాన్ని విజయవంతం చేసి, పాల్గొనే ప్రతి ఒక్కరికీ అనుకూలమైన, సౌకర్యవంతమైన వాతావరణాన్ని కల్పిస్తామని కలెక్టర్ డా. జి. లక్ష్మీశ స్పష్టం చేశారు. ఈ పరిశీలన కార్యక్రమంలో ఏడీసీపీ ఎస్పీఎమ్ మురళీ కృష్ణ, సెకండరీ హెల్త్ డైరెక్టర్ కేవీఎన్ చక్రధర్ బాబు, ప్రభుత్వ సలహాదారులు మంతెన వెంకట సత్యనారాయణ రాజు, మంతెన సత్యనారాయణ రాజు, యోగా గురువు బాబా రాందేవ్ ప్రతినిధులు మరియు వివిధ జిల్లా శాఖల అధికారులు పాల్గొన్నారు.

